




# IL-BANDA OUR LADY OF CONSOLATION



minn JOSEPH N. FARRUGIA

**M**eta s-sena l-oħra ġejt mitlub nikteb xi haġa għal-programm tal-Festi lill-Santa Marija, biex ma niktibx fuq sugġett li seta' kiteb fuqu xi kittieb iehor, għazilt li nikteb fuq waħda mil-isbah grajjiet ta' din l-Għaqda, u sellimt lill-shabi l-Bandisti li daqqejna flimkien meta giet inawgurata l-Banda. Għall-ewwel ma kontx żgur kemm il-kitba tiegħi se tkun ta' nteress għaż-żgħażaġh, iżda wara, hafna kienu dawk li sabuni w talbuni nikteb iżjed dwar l-Għaqda tagħna fis-snin l-imghoddija.

Peress li l-Banda m'hijiex magħmula mill-Bandisti biss, u s-surmast huwa l-Kap li fuq taqa' r-responsabbilta tal-Banda, illum ser nikteb dwar is-surmast tal-banda.

L-ewwel Surmast tal-Banda kien Antonio Micallef (1943-1946 u 1948-1949) li hadem u stinka hafna biex giet iffurmata l-Banda tagħna w kien jagħti l-lezzjonijiet u jagħmel il-kuncerti erba darbiet fil-gimgha, iżda minhabba raġunijiet familjari ma setax ikompli dak li beda, jiġifieri jiehu hsieb il-Banda.

Is-Surmast Willie Attard (1946 - 1948) kien it-tieni Surmast u dan kompli jġib il-Banda l-quddiem, speċjalment bil-mużika li kien jikteb hu għal-Banda tagħna, fosthom l-Innu "Our Lady of Consolation Band". Għal-ewwel is-Sur Attard kien joqod il-Kazin, iżda wara ma setax jibqa jagħmel hekk minhabba diffikultajiet ta' trasport biex imur ir-Rabat, u minhabba x-xogħol li kellu ma setax ikompli jagħmel kuncerti spissi u ġejna f'pożizzjoni li hafna mill-Bandisti naqqsu mill-entuzjażmu li kellhom u l-Banda raqdet. Wara ftit il-Bandisti b'dew ihossu n-nuqqas ta' kuncerti u l-bandist Carlo Calleja flimkien miegħi, kellimna l-Bandisti u bdejna nagħmlu l-Kuncerti bejnieta biex ergajna qajjimna l-Banda.

Is-Surmast Josph M Bilocca ġie mogħti t-tmexxija tal-Banda fis-sena 1950 u llum erbghin sena wara għadu jmexxi l-Banda tagħna. Matul dan iż-żmien is-surmast Bilocca iddedika hafna hin għal-Kuncerti, taġlim tal-Allievi u kitba ta' Mużika lill-Banda speċjalment iż-żewġ innijiet popolari - wieħed lill-Madonna tač-Ċintura (1953) u l-ieħor lill-Santa Marija (1955), u iehor din is-sena bl-isem "Merħba l-Festa Tagħna", kollha bil-kant. Matul dan iż-żmien, is-Surmast

Bilocca ha hsieb il-hafna programmi u ta' Muzika Klassika li ghamlet il-Banda, uhud minnhom b'partijiet solisti li daqqewhom il-Bandisti tal-post u li hafna minnhom huma ex-Alievi tieghu.

Grazzi ghad-dedikazzjoni tieghu illum il-Banda ghandha tletin Bandist tal-post u tliet darbiet fil-gimgha s-Surmast Bilocca jaghmel aktar minn hames sieghat kull darba jghaddi l-lezzjonijiet lil-Bandisti w Allievi. Li kelli nsemmi x-xoghol importanti li ghamel ghal-Banda s-Surmast Bilocca l-anqas dan il-ktieb kollu ma jservini, ahseb u ara din il-kitba qasira tieghi. Zewg okkazzjonijiet li zgur huma memorabbli ghas-Surmast, kienu meta ahna u l-Banda King's Own daqqejna programm f'Misrah il-Palazz (24-6-1956) u wara l-programm is-Surmast Casapinta (tal-King's Own) gie jaghtih il-prosit ghall-Programm li esegwiet il-Banda taghna.

Fis-sena 1957 is-Surmast Bilocca dderiga l-Banda tal-M.B.C.A., u s-Surmast Clarence Reybould mar jifrahlu wara l-programm.

L-istima li l-Kumitat, Bandisti u Membri ghandhom lejn is-Surmast Bilocca hija xhieda ta' kemm ahna napprezzaw dak kollu li ghamel ghal Banda u dan kollu se nuruh fl-attivitatijiet li ser isiru biex ifakkru l-40 sena li ilu maghna meta ikoll flimkien b'vuçi wahda nawgurawlu AD Multos Annos.

---

## SERVIZZI TAL-BANDA

### OUR LADY OF CONSOLATION

### 1990

10.2.90	San Pawl	Il-Belt	Març
15.4.90	Kristu Rxoxt	Il-Belt	Març
29.4.90	San Publiju	Floriana	Març
5.5.90	Santu Wistin	Il-Belt	Març
3.6.90	San Ġuzepp	Hal Ghaxaq	Març
5.6.90	San Filep	Haz-Żebbug	Març
8.7.90	Tal-Karmnu	Gzira	Març/Prog.
20.7.90	San Ġuzepp	Kalkara	Març
30.7.90	Manifestazzjoni	Gudja	març
2.8.90	Salvatur	Lija	Març
13.8.90	Sta. Marija	Gudja	Març/Prog.
15.8.90	Sta. Marija	Gudja	Març
1.9.90	Tač-Ċintura	Gudja	Març/Prog.